

5 ta' Marzu, 1960

Imhalef:—

Onor. Dr. W. Harding, C.B.E., K.M., B.Litt., LL.D.

Il-Pulizija

versus

Carmel Cascun

**“Talkies” — Responsabbiltà tat-Titolari tal-Liċenza —
Prova — G.N. 430/1937 u 349/1953.**

Ir-responsabbiltà kriminali tat-titolari tal-liċenza ta' ċinematografu għandha tiġi għudikata in bażi għal dak il-fatt; u f'it jimporta li l-liċenza qegħda f'ismu bhala segretarju tal-każin fejn hu kollokat it-“talkies”. Bhala tali, huwa responsabbli għall-osservanza tar-regolamenti relattivi, josthom dak li jirregola l-ammissjoni tat-tfal, billi dawn ma jfihallew fidhlu għax “show” ta' pellicoli li huma klassifikati bhala mhux tajbin għall-età tagħhom.

Din hi responsabbiltà personali u diretta tal-liċenzjarju; però mhix assoluta, b'mod illi hu jista' jipprova għas-sodisfazzjon tal-Qorti li hu kellu raġun jaħseb, avut rigward għaċ-ċirkustanzi tal-każ, li l-persuni li daħlu jaraw il-“film” kellhom l-età rikjesta. Liema prova tmiss lilu; u jekk ma jaqhmelx din il-prova, hu jibqa' kolpit mill-preżunzjoni ta' Ntija li fuqu titja l-liġi.

Għall-jintifiet ta' diġ-prova ma jfswielux il-fatt li hu jkun qab-bad persuna oħra u halla f'idejha l-inkombenza tal-osservanza tal-liġi dwar id-dhul fiċ-ċinematografu; imma hu loġiku li hu għandu jkun ammess jipprova li l-persuna li

*gabbad bhala "agent or servant" kellha ragunifiet b'leż taħ-
seb li l-persuni li dahlu għar-"show" kellhom l-eżà rikjesta.
Jekk hu jilhaq din il-prova, hu jkun xjolt minn din ir-res-
ponsabbiltà.*

*Mhux ta' valur il-fatt li fil-lokal hu affiss avviz dwar l-eżà;
għalhekk dak l-avviz mhux xi haga li għandha l-meritu tal-
ispontanità, imma huwa eżekuzzjoni ta' dak li tippreskrivi
l-istess liġi.*

Il-Qorti:— Rat l-imputazzjoni migjuba mill-Pulizija
quddiem il-Qorti Kriminali tal-Magistrati ta' Malta kontra
l-imputat talli f'Haż-Zebbuġ, fit-8 ta' Novembru 1959, bhala
l-persuna li għandha l-permess tal-"Mayfair Theatre", daħ-
hal persuni ta' bejn l-eżà ta' hames snin u 21 sena fi-im-
semmi tijatru għar-rappreżentazzjoni tal-film "The Bro-
thers Karamazov", meta l-imsemmi film kien Klassifikat
bhala tajjeb għall-kbar biss;

Rat is-sentenza ta' dik il-Qorti tat-30 ta' Diċembru
1959, li biha sabet l-imputat hażi, u kkundannatu għall-hlas
ta' £5 ammenda;

Rat ir-rikors li bih l-imputat appella mis-sentenza fuq
imsemmiha, u talab li tigi revokata u li hu jiġi liberat;

Trattat l-appell;

Ikkunsidrat;

Din il-kawża tirrigwarda ċertu aspett tar-responsab-
biltà legali tat-titolari tal-liċenza taċ-ċinema relattivament
għall-ammissjoni ta' persuni ta' bejn l-eżà ta' hames snin
u 21 sena għar-rappreżentazzjoni ta' films mgħoddija miċ-
ċensuri bhala tajbin għan-nies kbar biss;

L-appellant hu, "ex admissis", il-konċessjonarju tal-
liċenza. Ir-responsabbiltà kriminali tiegħu għandha tigi
għudikata in bazi għal dak il-fatt, u f'it jimporta li qegħdha
f'ismu bhala segretarju ta' każin;

Issa, fost ir-Regolamenti dwar iċ-Cinematografi, stat-witi bin-Notifikazzjoni tal-Gvern nru. 430 tal-1937, hemm dak nru. 51, li jgħid hekk:— "The licensee shall be responsible for the correct exhibition of the film to which the certificate refers, as well as for the strict observance of these Regulations";

Is-"certificate" hu dak dwar il-klassifika tal-films taht "U", jew "A", jew "A.O."; u fost ir-regolamenti hemm anki dawk, senjatament ir-reg. 46, li jirrigwardaw l-ammissjoni tat-tfal;

Hu ċar li bir-reg. 51 fuq imsemmi giet stabbilita għak-karigu tat-titolari tal-liċenza ta' ċinematografu responsabbiltà personali u diretta, kif inhi, per analogija, dik tat-titolari ta' liċenza ta' hanut tax-xorb (ara App. Krim. "Pul. vs. Axisa", 6 Ott. 1914; "Pul. vs. Sellick", 16 Sett. 1915; u ohrajn);

Il-kwistjoni tar-responsabbiltà giet ulterjorment vizwalizzata, mill-liġi bl-emenda tal-1953 (Not. tal-Gvern nru. 349), li qalet hekk:— "... the licensee and, as the case may be, his agent or servant, shall not be guilty of the offence of admitting to the exhibition or programme a child or adolescent below the requisite age, if he proves to the satisfaction of the Court that, having regard to all the circumstances, he had reason to believe that the child or adolescent was of the requisite age";

Mela jiġi li b'dan ir-regolament emendanti, ir-responsabbiltà tat-titolari baqgħet dik personali u diretta: bissa, minflok baqgħet assoluta bhal qabel, gie mogħti lill-"licensee" l-aġju li jipprova dak li jingħad fir-regolament emendanti;

Il-piż tal-prova hu mixhūt fuqu; fin-nuqqas ta' dik il-prova hemm il-preżunzjoni ta' l-htija tiegħu, indotta mir-regolament 51 tal-liġi prinċipali, fuq imsemmi;

Hu ovvju li l-appellant ma jistax jiswielu l-fatt, "sic et simpliciter", li halla din l-inkombenza tad-dhul ta' persuni fiċ-ċinematografu "de quo" f'idejn Antonio Cachia, għaliex

b'daqshekk hu ma kienx qed ipoggi ruhu fil-pożizzjoni li jagħmel il-prova li hu stess kellu raġunijiet jaħseb li fiċ-ċirkustanzi tal-każ il-persuna ammessa kellha l-età meħtieġa, u ma hux leċitu għat-titolari li jisvesti ruhu mir-responsabbiltà li biha tinvestieh il-liġi (ara, b'analogija, App Krim. "Pul. vs. Buhagiar", 6 ta' April 1918);

Però, billi mit-tenur tal-emenda jidher li hu ammess li t-titolari jista' jinqeda b' "agent or servant", "sequitur" logikament li għandu jkun ammess li t-titolari jagħmel għap-proprju diskariku l-prova li dik il-persuna, li hu jkun inkarika bħala "agent or servant", kellha raġunijiet biex taħseb li l-persuna ammessa kellha l-età okkorrenti skond il-liġi; u jekk jilhaq din il-prova, allura hu jibqa' xjolt minn kull responsabbiltà;

Din il-Qorti semgħet ix-xhiediet dwar dan il-pont, u waslet għall-konklużjoni li bl-ebda mod ma ntaħqet din il-prova. It-tfal li ġew ammessi — almenu dawk prodotti — kellhom l-età ta' sittax, u x'uħud minnhom hmistax il-sena; u ċertament, anki "ragionando in astratto", wiehed għandu jara d-differenza fl-aspett fiżiku bejn gūvnott jew xbejba ta' 15 jew 16 il-sena u gūvni jew xebba ta' 21 sena. "In concreto", il-Qorti kellha okkażjoni tara f'dan il-każ lil dawn il-gūvnotti u xbejbiet, u setgħet "de visu" tikkonstata li kienu jidhru "ictu oculi", almenu għal min irid jara s-sewwa, li kienu ferm taħt l-età preskritta. Jistgħu jagħtu każijiet eċċezzjonali li fihom gūvnott jew xbejba jkun jew tkun, għalkemm ta' età mhux ta' 21 sena, qrib dik l-età, u mill-korporatura u minn wiċċa din il-persuna tkun tidher akbar mill-età tagħha, u tista' liberament tgħaddi li hi tal-età preskritta. F'ċirkustanzi simili, it-titolari jew il-persuna nkarigata minnu, li ċertament ma jistgħux jitolbu prova dokumentali, jistgħu jiġu ngannati, u tkun tapplika allura favur tagħhom l-emenda tal-1953; għaliex allura jkollhom raġun jaħsbu, fiċ-ċirkustanzi, li l-persuna kellha l-età stabbilita;

Imma dan ma hux il-każ fil-kawża preżenti. Id-differenza ta' età kienet kbira — hamsa jew sitt snin; l-aspett tat-tfal ammessi mhux talli ma kienx tali li jinganna, imma kien tali li jirrendi minnufih irriżorja r-risposta ris-

pettiva li taw, fuq mistoqsija ta' Cachia, li kellhom l-età mehtieġa. Mill-provi jidher donnu li Cachia il-luda ruħu li hu kien qed jaqdi d-dover tiegħu biżżejjed jekk sempliċement jistaqsi lit-tfal jekk kellhomx l-età ta' 21 sena, u mbgħad, jekk jirrispondu affermattivament, allura jkun soddisfatt u jinjora dak li jissuggerixxi i-bonsens mill-apparenza tal-bniedem li jkun. Għalhekk, galadarba l-prova ma hijiex raġġunta vis-a-vis Cachia, lanqas għandha titqies raġġunta vis-a-vis min inkarika, çjoè l-appellant. Kif inghad, is-sempliċi fatt li l-appellant inkariga lil Cachia, u ta'volta tah istruzzjonijiet biex ma jhallix jidhlu persuni taht l-età preskritta, ma hux biżżejjed; għax il-ligi trid, bħala skriminanti, aktar minn daqshekk, çjoè trid dik il-prova;

Lanqas hu ta' valur il-fatt, rilevat fir-rikors tal-appell, li fil-lokal kien hemm affiss l-avviż dwar l-età; anki, tra altro, għaliex l-affissjoni ta' dak l-avviż mhijiex haġa li għandha l-meritu ta' ispontaneità, imma hi l-eżekuzzjoni ta' dak li jippreskrivu r-regolamenti 45 u 46 tal-ligi principali;

Għal dawn il-motivi, din il-Qorti ddeçidiet billi rrespingiet l-appell u kkonfermat is-sentenza appellata.